

[3rd November 1965]

ஒச்சேரிக்கும்—சென்னைக்கும் இடையே புதிய பஸ் ரூட்

* 243 கேள்வி.—திரு. ஆர். அப்துல் கலீல் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம், சோளிங்கர் தொகுதியிலுள்ள ஒச்சேரிக்கும் சென்னைக்கும் இடையே புதிய பஸ் ரூட் ஏற்படுத்தக் கோரி விண்ணப்பங்கள் ஏதேனும் வந்துள்ளனவா?

(இ) ஆம் எனில், அவற்றின் விவரம் என்ன?

THE HON. SRI R. VENKATARAMAN : (a) No.

(b) Does not arise.

திரு. ஆர். அப்துல் கலீல் : தலைவர் அவர்களே, ராணிப் பேட்டைக்கும் சென்னைக்கும் பஸ் விட வேண்டும் என்று புதிதாக ஏதாவது விண்ணப்பங்கள் வந்திருக்கின்றனவா? அப்படி வந்திருந்தால் அரசாங்கம் அந்த ரூட்டைக் கொடுக்க முன் வருமா?

கனம் திரு. ஆர். வெங்கட்டராமன் : கனம் சபாநாயகர் அவர்களே, இந்த சந்தர்ப்பத்தில் நான் ஒரு விஷயத்தை விளக்க விரும்புகிறேன். சாதாரணமாக அமைச்சர்கள் வெளியில் சுற்றுப்பிரயாணம் செல்லும்போது, செல்லுகின்ற இடங்களில் மக்கள் மெமோராண்டங்கள் கொடுக்கிறார்கள். எந்த இலாகாவைச் சேர்ந்த அமைச்சராக இருந்தாலும், எல்லா இலாகாக்களைப்பற்றியும் மெமோராண்டங்கள் கொடுக்கிறார்கள். அவற்றிலிருந்து தனித்தனியாக குறிப்பிட்ட இலாகாக்களுக்கு எழுதி அனுப்பாத காரணத்தால் உடனடியாக நடவடிக்கை எடுக்க முடிவதில்லை. பல இடங்களில் போகும்போது அந்த இடங்களிலுள்ள மக்கள் எங்கள் இடத்திற்கு பஸ் ரூட் வேண்டுமென்று வரவேற்புரையில் குறிப்பிட்டோ அல்லது மெமோராண்டமாகவே கொடுத்துவிடுகிறார்கள். ஆனால் குறிப்பிட்ட விஷயத்தைப்பற்றி அந்தந்த இலாகாக்களுக்கு எழுதி அனுப்பினால், நடவடிக்கை எடுப்பதற்குச் சலமாக இருக்கும். கனம் உறுப்பினர் திரு. கலீல் அவர்கள் குறிப்பிட்ட விஷயத்தைப் பார்க்கும்போது, லோக்கல் அட்மினிஸ்ட்ரேஷன் மினிஸ்டர் அங்கே சென்றிருந்தபோது வரவேற்புரை கொடுக்கும் போது இந்த விண்ணப்பத்தைக் கொடுத்திருக்கிறார்கள். ஆகவே தான் இது பரிசீலனை செய்யப்படவில்லை என்பதைத் தெரிவித்துக் கொள்கிறேன்.

திரு. எஸ். ஜே. ராமசாமி : தலைவர் அவர்களே, அமைச்சர்கள் போகும்போது அங்குள்ள மக்கள் மெமோராண்டம் கொடுப்பது தகாத காரியம் ஒன்றுமில்லை. சாதாரணமாக ஒரு ஊருக்கு எம்.எல்.ஏ. போகும்போதே மக்கள் பல மெமோராண்டங்களைத் தருகிறார்கள். அவற்றை அந்தந்த இலாகாக்களுக்கு அனுப்புகிறோம். வட ஆற்காடு மாவட்டத்தைப் பொறுத்தவரையில் இந்த பஸ் ரூட்டுக்காக அங்குள்ள ஆர்.டி.ஓ. அவர்களிடத்திலும் கேட்டிருக்கிறோம். இதுவரையிலும் அதற்கு இசைவு தரவில்லை. இதற்குக் காரணம் என்ன? இந்த இடத்திற்குப் பஸ் ரூட் கொடுக்க வேண்டாம் என்று சர்க்கார் ஏதாவது உத்தரவு போட்டிருக்கிறார்களா?

3rd November 1965]

THE HON. SRI R. VENKATARAMAN : Sir, this is a criticism and not a question.

திரு. டி. கார்ச்சா கவுடர் : சர்க்கார் பஸ்கள் ஓடுகின்ற ரூட்டுகளில் புது நபர்களுக்குப் பெர்மிட் கொடுக்கக்கூடாது என்று சுப்ரீம் கோர்ட் தீர்மானம் போட்டிருக்கிறார்கள். இதை மாற்றி அமைக்கச் சர்க்காருக்கு உத்தேசம் உண்டா?

கனம் திரு. ஆர். வெங்கட்டராமன் : இதற்காக மாற்று நோட்டிபிகேஷன் தெரிவித்து, இப்போது பஸ் ரூட்டுகள் வழங்கிக் கொண்டிருக்கிறோம்.

Traffic in Madras City

* 244 Q.—SRI V. SANKARAN : Will the Hon. the Minister for Industries be pleased to state—

(a) whether any steps have been taken or proposed to be taken to relieve traffic congestion in Madras City; and

(b) if so, the details thereof?

THE HON. SRI R. VENKATARAMAN : (a) Yes.

(b) A statement^a is placed on the table of the House.

திரு. வை. சங்கரன் : கொடுக்கப்பட்டிருக்கும் அறிக்கையில் ஒருசில இடங்களில் ஓவர் பிரிட்ஜும் சில இடங்களில் சப்-வேயும் மேற்கொள்ளப் போவதாகச் சொல்லப்பட்டிருக்கிறது. இவ்வாறு பிரிக்கப்படுவது எந்த அடிப்படையில் என்பதைத் தெரிவிக்க முடியுமா?

கனம் திரு. ஆர். வெங்கட்டராமன் : என்கினியர்களின் சிபாரிசுப்படி பப்ளிக் வொர்க்ஸ் டிபார்ட்மென்ட் இதைப்பற்றி முடிவு செய்கிறது.

திரு. கே. ஏ. மதியழகன் : பல விவரங்களையும் உள்ளடக்கி இந்த அறிக்கை கொடுக்கப்பட்டிருக்கிறது. மெளன்ட் ரோட்டில் போடப் படுகிற சுரங்கப்பாதை, வண்ணாரப்பேட்டை இருப்புப் பாதை சந்திப்பில் போடப்படும் மேம்பாலம், ஹைகோர்ட் பக்கம் உள்ள இருப்புப்பாதை சந்திப்பிடத்தில் போடப்படும் சுரங்கப் பாதை, மார்மலாங் பாலம் இவைகள் எல்லாம் முழு அளவுக்கு எந்தெந்த காலகட்டத்தில் திறந்து வைக்கப்படும்?

கனம் திரு. ஆர். வெங்கட்டராமன் : பப்ளிக் வொர்க்ஸ் டிபார்ட்மென்ட் அமைச்சர் அவர்களிடத்தில் போடவேண்டிய கேள்வி இது. இட நெருக்கடியைச் சமாளிப்பதற்கு என்னென்ன வழிகள் செய்யப்பட்டிருக்கின்றன என்பதற்குள்ள பதிலாகத்தான் இவற்றைத் தெரிவித்திருக்கிறேன்.

திரு. இராம. அரங்கண்ணல் : தலைவர் அவர்களே, மேற்கொள்ள உத்தேசிக்கப்பட்ட முறைகள் என்று குறிப்பிடப்பட்டுள்ளதில் 'மைலாப்பூர் ராமகிருஷ்ண மடத்துச் சாலையை அகலப்படுத்துதல்',